

Dünya bizim olacaq

...Türkə səcdə, türkə təzim olacaq,
Əzəl-axır, dünya bizim olacaq...

Xalq şairi
Zəlimxan Yaqub

...Allahın sevdiyi və qoruduğu milletlər var. Və Allahın sevdiyi və qoruduğu millətləri bir kimsə, Yer üzündən silə bilməz. Çünkü Allah seçdiyi və sevdiyi milləti elə-belə bağırına basdır. Onun ədalətini, onun böyük lüyünü, onun Allah sevgisini duyur və buna görə də həmişə kölgəsi o millətin, o xalqın üstündə olur...

Türk hara addım atıbsa, hara qədəm qoyubsa, orda Gənəş doğub, işiq olub, çörək olub və ən nəhayət haqq-ədalət olub. Hətta türk fəth etdiyi ölkələrin tarixinə, mədəniyyətinə, adət-ənənəsinə, elinə-obasına çox böyük məhəbbətlə, istəklə yanaşıb. Heç kimin haqqı, heç kimin mənafeyi tapdanmayıb, əksinə fəth olunmuş ölkələr "Qurani-Kərimin" ayələri ilə idarə olunub. Təbii ki, bu-nu həmin ölkələrin insanları daha yaxşı görüb və bili-blər. Onlar görüb və bili-blər ki, türkün qılıncı nə qədər iti olsa da, o qılınc məzlamun yox, zalimin başını kəsib. Və bir də o milletlər görüb ki, türkün ürəyi adı ürək deyil və bu ürək dünya boydadır. Və bu ürəkdən o xalqlara da həmişə sevgi, məhəbbət, istək düşüb...

...Bir çox millətlər elə düşüncəblər ki, Osmanlı imperiyası 600 illik yüksəlişdən sonra süqut edirsə, deməli, her şey bitib. Amma heç də hər şey bitmədi. Avropalıların kələyinə, hiyəsine baxmayaraq, Müstafa Kamal Atatürk yenidən Türkiyənin bütövlüyüünü, böyüklüyünü və möhtəşəmliyini qorumağı bacardı. O dövlətin, o ölkənin dirçəlib ayağa qalxmasında da azəri türkləri də sinələrini qabağa verdilər, əllərinə qılınc götürüb Çanakkala döyüşündə ölüm-dirim mübarizəsinə atıldılar. Ölmədilər, əksinə öldürdülər və böyük Türkiyənin dövlətçiliyini və bütövlüyünü qorudular. Şəhid olsalar da, qanları ile düşmən qarşısında sıpər çəkdilər və düşmənə bir daha sübut elədilər ki, türk ölürlər, ancaq torpağının və ölkəsinin bir qarışını kiməsə verməz.

Böyük Mustafa Kamal Atatürk deyib: "Azərbaycanın sevinci bizim sevincimiz, Azərbaycanın kədəri bizim kədərimizdir". Və biz millət olaraq həmişə göydə Allahın, yerde də türk dövlətin və türk xalqının bizim arxamızda durduğunu görmüşük... Biz görmüşük ki, Nuru Paşanın rəhbərliyi ilə türk ordusu Bakıya gələrək bolşevik və erməni silahlarından insanları xilas edib... Biz görmüşük ki, o ordu Şamaxıya, Gəncəyə gedib və onlardan pənah istəyən türk qardaşlarını ölümdən qurtarıb... Biz görmüşük ki, türk əsgəri şəhid olub, Azəri türkünü yağı düşməndən qurtulmağı bacarıb...

Ulu Öndər Heydər Əliyevin isə bir fikri bu qardaşlığı daha da gücləndirdi: "Türkiyə ilə Azərbaycan bir millət, iki dövlətdir". Və bu bir millət, iki dövlət öz uzun illərdir bir-birinə arxa durub, söykək olub. Birinin ayağına daş dəyəndə, o birisinin sənki ürəyinə toxunub. Belə bir fikir də səslənir ki: "Türkün türkdən başqa dostu

yoxdur". Ola bilər dost olsun, amma türk qədər bir-birinə yanan, bir-birinin ağır günündə ciyinini yükün altına verən, bir-birinə qardaş deyib sarماşan ikinci bir yaxınımız yoxdur. Və bu mehribanlığı, bu sevgini, bu ululuğu Allah-Təala hər iki millətə və dövlətə çox görməsin.

Biz dəfələrlə Türkiyədə olmuşuq, ordakı qardaşlarımızla səmim söhbətlər eləmişik. Həmişə də deyiblər ki, haçan mühəriba etsəniz, Qarabağ azad etmək istəsəniz, biz sizin yanınızda olacaqıq. Bunu bizə sadə insanlar deyiblər, özdə indi yox ha, 2015-ci ildə İstanbulda. Bax, onda bizim ürəyimiz dağ boyda olurdu. Sevinirdik ki, böyük qardaşımız Türkiyə bizə arxadır və dayaqdır. Biz bu dayağı 2020-ci ilin sentyabrın 27-dən noyabrın 10-a qədər ikinci Qarabağ savaşında gedən döyüşdə və mücadilədə gördük. Biz gördük ki, Türkiyənin Cümhurbaşkanı Rəcəb Tayyib Ərdoğan mühəribənin ilk günündə qələbə gününədək Prezidentimizin, xalqımızın, dövlətimizin yanında oldu.

Kimin ürəyi partlayır partlasın, bu gün Türkiyənin Cümhurbaşkanı Rəcəb Tayyib Ərdoğan dünya siyasetinin bir nömrəli lideridir. Onunla həm Amerikanın, həm Rusyanın, həm də Fransanın rəhbərləri razılaşmağa məcburdular. Çünkü türk liderinin tutduğu yol haqqın, ədalətin və sülhün təntənəsidir. Biz bu təntənəni zaman-zaman görmüşük, bu gün də görürük və sabah da görəcəyik.

Bayaq dedim axı, biz bir-birimizə ürək qədər, qəlb qədər yaxınıq. Çünkü bizim Türkiyə ilə canımız birdir, qanımız birdir, qəlbimiz də birdir. Canı, qanı, qəlbə bir olan ölkəni Allahdan başqa heç kəs ayıra bilməz.

Rəcəb Tayyib Ərdoğanın Azərbaycana səfəri, Füzuliye getməsi, ordan Şuşanı ziyarət etməsi çox böyük tarixi hadisədir. Bu elə bir hadisə deyil, bu unikal və oxşarı olmayan müasir tarixdir. Türk dünyasının müasir tarixi isə Cümhurbaşqanı Rəcəb Tayyib Ərdoğan və Azərbaycan Prezidenti İlham Əliyev tərəfindən yazılır. Hər iki dövlət başçısının Şuşaya səfəri dünya siyasi tarixində yeni bir səhifə açıb. O səhifə ki, bir çox ölkələrin və dövlətlərin kürkünə birə salıb. Şuşa bəyannaməsi o deməkdir ki, Türkiyə Azərbaycanın müttəfiqidir və bu müttəfiqlik hardaşa 100 il bundan əvvəl imzalanmış Qars müqaviləsinin yeni bir mərhələsidir. Bu müqavilə bir daha zəngin və keçmiş tarixə malik olan Türkiyə və Azərbaycanı yenidən birləşdirir. Dünyaya bu müqavilə ilə yeni bir pəncərə açır. O pəncərə bəşəriyyə-

tə, dünyaya, Cənubi Qafqaza və türk aləminə təmiz bir hava gətirəcək. Və bu təmiz hava ermənilər tərəfindən uzun illər murdarlanmış yolların və infrastrukturların açılmasına, inkişafına xidmət edəcək. Dizdə, bəzi ölkələr Şuşa bəyannaməsində narahatlırlar. Amma Şuşa bəyannaməsi o narahat olan ölkələrə də iqtisadi və sosial cəhətdən mənfeət gətirə bilər. Sadəcə olaraq hər şeyə təmiz ürəklə, təmiz qəlbə yanaşılsa, bu addıma 6 ölkənin hər biri yüksək səviyyədə iqtisadiyyatını qura bilər.

Türk dünyada doğan bir günəşdir. Bu günəşin istisi tək türk xalqları və türk dövlətlərini isindirmir. Bu gü-

dərəcəm, gəlib sizi aparacaq. Səhər tezdən gördük ki, həmin araba, həmin avtomobil hotelin həyətindədi. Onunla indi də dostluğumuz davam edir. Şuşa alınanda o xəbəri eşidib hönkür-hönkür ağlayırdı. Deyirdi ki, babamın ruhu indi rahatdı.

Bax, biz həmişə türk xalqından belə bir sevgi görmüşük. Bu sevgini bu gün türk dövlətindən, türk ordusundan görürük və düşünürük ki, nə yaxşı ki, bizim türk dünyasında Rəcəb Tayyib Ərdoğan kimi, İlham Əliyev kimi böyük siyasi liderlərimiz var. Onlar Şuşada əl-ələ tutub, əllərini göye qaldıranda sanki bütün Türkiyə və Azərbaycan birləşib... Türk dünyası bu birliyi uzun illərdir görür. Və bu birlik bizi möhtəşəm qələbəyə - Füzuliye, Cəbrayıla, Qubadlıya, Hadruda, Şuşaya, Zəngilana, Ağdam, Laçına, Kəlbəcərə aparıb. Həmin yerlərdə dalgalanan Azərbaycan bayrağı bir daha türkün böyüklüyünü, möhtəşəmliyini və əbədiyaşarlığını göstərir.

Türk dünyasının böyük şairi Zəlimxan Yaqubun bu misraları istəristəməz qəlbimizi titrədir və böyük türk dünyasının möhtəşəmliyini yada salır:

Silkələdin göyün yeddi qatını,
Qucaqladın Doğu ilə Batını.
Dur yəhərlə ərənlərin atını,
Dəniz kimi dalğalan türk, calxan türk,
Döyüşən türk, oyanan türk, qalxan türk!
Qurtar bizi bu həsrətdən, bu yasdan,
Dəniz kimi dalğanan türk, çalxan türk,
Döyüşən türk, oyanan türk, qalxan türk!

Ermənilər tez-tez Kollektiv Təhlükəsizlik Şurasını yada salırdılar. Ki, onların arxasında böyük qüvvə var. Kimsə bizim ərazimizə keçsə, Rusiya başda olmaqla həmin dövlətlər onların müdafiəsinə qoşulacaq. Amma ikinci Qarabağ savaşında açıq-ashkar onların tərəfinə keçib döyüşən olmadı. Əksinə, o Şuranın üzvləri Azərbaycanın haqq işini dəstəklədi-lər. İndi Şuşa bəyannaməsinin imzalanması birmənəli olaraq ermənilərin arxasında olan qüvvələri susmağa və geri çəkməyə məcbur edir. Çünkü kimsə Azərbaycanın ərazi bütövlüyünə təhlükə törətsə, Türkiyə bir dövlət olaraq ölkəmizin yanında olacaq. Bu bütün millətin, bütün türk dünyasının, azəri türklərinin arzusudur.

Allah Türkiyənin Cümhurbaşqanı Rəcəb Tayyib Ərdoğanı və Azərbaycanın Prezidenti İlham Əliyev qorusun! Ki, hər iki dövlət rəhbəri Türkiyə ilə Azərbaycanı birləşdirməyə bacardı və dostluğumuzun yeni mərhələsinə qədəm qoyduq. Qoy bu günəş, qoy bu işiq həmşə türkün başı üstündə olsun! Qoy bu işiq və günəş hər iki milləti azadlığa, işıqlığa və yüksəlişə aparsın. Bu yol bizim işığa, dirçəlişə və yüksəlişə gedən yolumuzu və türkün bu yolunun qarşısını heç bir qara qüvvə ala bilməyəcək. Əksinə, gün işığında o qara qüvvələr məhv olub gedəcək, türk işə tutduğu haqq, ədalət yolu ilə işıqlı gələcəyə doğru inamla addımlayacaq...

Səməndər MƏMMƏDOV,
Faiq QISMƏTOĞLU

